

## śrī durgā stōtram (arjunakṛtam)

namastē siddha-sēnāni āryē mandara-vāsini   kumāri kālī kāpāli kapilē kṛṣṇa-pingalē	1
bhadrakālī nama-stubhyaṃ mahākālī namō'stutē   chandīchaṃḍē nama-stubhyaṃ tāriṇi vara-varṇinī	2
kātyāyani mahā-bhāgē karālī vijayē jayē   śikhi-pincha-dhvaja-dharē nānā-bharaṇa-bhūṣitē	3
aṭṭasūla-praharaṇē khaḍga-khēṭaka-dhāriṇi   gōpēndra-syānujē jyēṣṭhē nanda-gōpa-kulōdbhavē	4
mahiṣāsrk-priyē nityaṃ kauśikī pītavāsini   aṭṭahāsē kōkamukhē namastē'stu raṇapriyē	5
umē śākaṃbari śvētē kṛṣṇē kaiṭabha-nāsinī   hiraṇyākṣi virūpākṣi sudhūmrākṣi namō'stu tē	6
vēda-śruti mahā-puṇyē brahmaṇyē jāta-vēdasi   jaṃbū-kaṭaka-chaityēṣu nityaṃ sanni-hitālayē	7
tvam brahma-vidyā-vidyānāṃ mahā-nidrā cha dēhinām   skanda-mātar-bhagavati durgē kāntāra-vāsini	8
svāhākāraḥ svadhā chaiva kalā kāṣṭhā sarasvatī   sāvitrī vēdamātā cha tathā vēdānta uchyatē	9
stutāsi tvam mahādēvi viśuddhē-nāntarāt-manā   jayō bhavatu mē nityaṃ tvat-prasādā-draṇājirē	10

kāntāra-bhaya-durgēṣu bhaktānāṃ chālayēṣu cha |  
nityaṃ vasasi pātālē yuddhē jayasi dānavān || 11

tvam jāmbhanī mōhinī cha māyā hrīḥ śrī-stathaiva cha |  
sandhyā prabhāvatī chaiva sāvitrī janani tathā || 12

tuṣṭiḥ puṣṭir-dhṛtir-dīptiś-chandrāditya-vivardhinī |  
bhūtir-bhūti-matāṃ sankhyē vīkṣyasē siddha-chāraṇaiḥ || 13

|| iti arjunakṛtaṃ śrī durgā stōtraṃ saṃpūrṇam ||

Vedam namam